

الجزائر میں علمی مجلس کے صورت ہے۔ دنیا کے کئی ممالک کا دورہ کیا اور پائچے درجن تصانیف یادگار جھوٹیں۔ محمد ظہیر الدین بھی نے شیخ کی خودنوشت سوانح حیات کا اردو ترجمہ پیش کیا ہے۔ ابتداء میں شیخ کی خدمات اور فکر و فن پر بعض نام و عرب تحریکی شخصیات کے مضامین بھی شامل ہیں۔ مترجم نے شیخ کی ذات اور دعویٰ زندگی پر خوب بھی ایک مختصر تعارفی مضمون سپر قلم کیا ہے۔

احیاء دین کی مبارک جدوجہد دنیا کے جس حصے میں بھی جاری و ساری ہو اُس کے متعلقین بھی اور اُس کے قائدین بھی اس چیز کے مستحق ہیں کہ ان کی ذاتی زندگی اور اجتماعی جدوجہد کو وسیع پیانا پر نشر کیا جائے تاکہ نشات ثانیہ کے علم بردار ایک دوسرے سے تو اتنای حاصل کر سکیں اور ایک دوسرے کے تجربات سے فائدہ اٹھا سکیں۔ محمد ظہیر الدین صاحب مبارک باد کے مستحق ہیں کہ عالم عرب اور مسلم دنیا کے حوالے سے ان کا قلم روایا ہے۔ اس کتاب کے مطالعے سے نہ صرف شیخ کی ذاتی زندگی کے حادث و حوصلات کا پتا چلتا ہے بلکہ اخوان المسلمون میں شرکت کے بعد جو تجربات دعویٰ اور سیاسی جدوجہد کے میدان میں ہوئے ان کا بھی کہیں اجتماعی اور کہیں تفصیل ذکر ملتا ہے۔ شیخ نے ۱۹۵۶ء میں اخوان سے علیحدگی کے باوجود اپنی جدوجہد تمام عمر جاری رکھی۔ حکومت نے انھیں اخوان کے خلاف استعمال کرنا چاہا۔ انھوں نے جیل جانا قبول کر لیا لیکن اخوان کے خلاف اڑام تراشی اور بیان بازی سے احتراز کیا۔ سوانح نگاری ایک دلچسپ فن ہے اور سوانح حیات دل چھپی کے ساتھ پڑھی جاتی ہیں، تاہم اس کتاب میں کہیں کہیں واقعات کی تکرار محظوظ ہوتی ہے۔ اسلامی تحریک نشات عالم عرب اور اخوان المسلمون کے موضوعات پر یہ ایک مفید کتاب ہے۔ (محمد ایوب منیر)

**کشمیر اُداس ہے، محمود ہاشمی۔ ناشر: الفیصل، غزنی مارکیٹ، اردو بازار لاہور۔ صفحات: ۳۶۶۔ قیمت:**

۲۲۵ روپے۔

یہ مصنف ۱۹۷۷ء کو سری گرگر کے ایک کالج میں بطور یکچر رکام کر رہے تھے۔ شیخ عبداللہ کو اقتدار ملا تو نیشنل کانفرنس کے ”ہوم گارڈز“ میں بطور کمانڈر ان کا تقرر ہو گیا اور اس حیثیت میں وہ جموں اور کشمیر کے مختلف علاقوں میں اپنے فرائض انجام دینے لگے۔ لیکن حالات سے بدلت یا مایوس ہو کر بہت جلد (جنوری ۱۹۷۸ء میں) وہ اپنی ”ہوم گارڈز کی کمانڈری والی بندوق سمیت“ آزاد کشمیر پلے آئے (کچھ عرصہ حکومت آزاد کشمیر کی ملازمت میں رہے پھر برطانیہ پلے گئے اور وہیں کے ہو رہے)۔ محمود ہاشمی نے کشمیر میں اپنے چند ماہ کے مشاہدات اور ان سے ابھرنے والے تاثرات و احساسات کو ادبی پیرایے میں بیان کیا ہے۔ چار مضامین پر مشتمل یہ رپورٹاژ پہلے پہل ۱۹۵۰ء میں شائع ہوا تھا۔ اب اسے ایک طویل اختتامیے کے اضافے

کے ساتھ دوبارہ (بلکہ سہ بارہ) شائع کیا گیا ہے۔ نصف صدی پرانی یہ کتاب آج بھی اتنی ہی بامعنی اور تروتازہ ہے ۵۰ سال پہلے تھی بلکہ کشمیر کی حالیہ تحریک آزادی کے حوالے سے شاید اس کی معنوی اور ادبی قدر و تیمت اور زیادہ ہو گئی ہے۔

اردو کے چوٹی کے نقادوں نے محمود ہاشمی کے اس روپوتاٹ کی تعریف کی ہے۔ درحقیقت اس روپوتاٹ میں مولف نے اپنے مشاہدات اور تاثرات کے ساتھ تاریخ کے تشیب و فراز کو بھی آمیز کیا ہے۔ یہ کشمیر کی باقاعدہ تاریخ نہیں لیکن اس میں کشمیری جدوجہد آزادی کے سارے تشیب و فراز، موڑ اور اہم اور نازک لمحات اور پیشتر کردار آگئے ہیں۔ ۷۵ لاکھ میں جموں کشمیر کی خریداری، ۱۹۳۰ء میں غلامی اور جبر کے خلاف اہل کشمیر کی پہلی باغیانہ آواز، مہاراجا کے انسانیت سوز مظالم، شیخ عبداللہ کا کردار (طریق کوہ کن میں بھی وہی حلے ہیں پرویزی)۔۔۔ بقول مصنف: ”تاریخ کے صفات میں جہاں کلائیو اور ای چند ملے ہیں، انھیں کوئی میر جعفر بھی ملا ہے“ (ص ۳۹)۔ یہ تکذیب ماڈن بیشن، نہر و اور شیخ عبداللہ سے مکمل ہوتی ہے۔ ہری سنگھ کا سری نگر سے فرار، نیشنل کانفرنس والوں کی لوٹ مار وغیرہ۔ روپوتاٹ میں کہیں کہیں چھوٹی مونی کہانیاں بھی ہیں مگر ان معنوی کہانیوں کے پس پرده اہم حقائق صاف نظر آ رہے ہیں۔

مصنف نے کشمیری صحافی شیم احمد شیم کا یہ دل چسپ تحریر یہ نقل کیا ہے: ”شیخ عبداللہ ہماری امیدوں اور آرزوؤں کا مرکز بھی ہیں اور مدنی بھی۔ ان کی ذات سے ہماری تحریک کی صبح بھی عبارت ہے اور شام بھی۔ وہ ایک خوب صورت آغاز اور حضرت ناک انعام کی علامت ہے“ (ص ۳۲۸)۔ شیخ عبداللہ نے اپنے بیٹے فاروق عبداللہ کو اپنی مند پر بھایا۔ محمود ہاشمی نے (بھارت اور پاکستان کے سیاسی منظر کے حوالے سے) پتے کی بات کہی ہے کہ برسر اقتدار والدیا والدہ صرف اپنے بیٹے بھی کوئی اُس منصب کے لائق سمجھتے ہیں جو حالات نے انھیں عطا کیا ہو اور جمہوریت میں ملوکیت کا یہ بوندی سیاست کا انٹوٹ انگ بننا جا رہا ہے۔ (ص ۳۲۰)

کشمیر اداس بے پرمغز، دل چسپ اور قابل مطالعہ کتاب ہے۔ ایک ایسی خوب صورت ادبی تخلیق، جس کے پس پرده مصنف کی درودمند شخصیت جھلکتی ہے۔ مصنف کا مشاہدہ گہرا اور بصیرت قابل داد ہے۔ ۵۰ سال پہلے محمود ہاشمی نے جو تحریر یہ کیا آج بھی وہ صحیح اور بخوب معلوم ہوتا ہے۔ مصنف کے ایک دوست اور ہوم گارڈز میں ان کے ساتھی اپورب نے ایک بار جذباتی انداز میں ان سے پوچھا تھا: ”وہ صحیح جس کے ہم انتفار میں ہیں، جانے کب ہو؟“ اس کا حصی جواب کون دے سکتا ہے مگر اس میں شبہ نہیں کہ زیر نظر کتاب کی تحریر و تصنیف کے ۵۰ سال بعد آج بھی: ”کشمیر اداس پے!“۔ (ر-۵)